

දුරකථන) 0112669192, 0112675011
தொலைபேசி) 0112694033, 0112675280
Telephone) 0112675449

ෆැක්ස්) 0112693866
பெக்ஸ்) 0112693869
Fax) 0112692913

විද්‍යුත් තැපෑල) postmaster@health.gov.lk
மின்னஞ்சல் முகவரி)
e-mail)

වෙබ් අඩවිය) www.health.gov.lk
இணையத்தளம்)
website)



සුවසිරිපාය
சுவசிரிபாய
SUWASIRIPAYA

මගේ අංකය)
எனது இல) MH/AD/01/09/DDG(LS)/2025
My No.)

ඔබේ අංකය)
உமது இல)
Your No.)

දිනය)
திகதி) 2025.07.13
Date)

සෞඛ්‍ය හා ජනමාධ්‍ය අමාත්‍යාංශය

சுகாதார மற்றும் வெகுஜன ஊடக அமைச்சு

Ministry of Health & Mass Media

பொது சுற்றறிக்கை கடித இலக்கம்: 02 – 55/2025

மாகாண சுகாதார செயலாளர்கள்,

பிரதிப் பணிப்பாளர் நாயகங்கள் - தேசிய வைத்தியசாலை (கொழும்பு, கண்டி, காலி)

மாகாண சுகாதார சேவைகள் பணிப்பாளர்கள், பிராந்திய சுகாதார சேவைகள் பணிப்பாளர்கள்,

போதனா வைத்தியசாலைகளின் பணிப்பாளர்கள், விசேஷ திட்டப் பணிப்பாளர்கள்,

மத்திய அமைச்சின் கீழுள்ள சகல வைத்தியசாலைகளின் மற்றும் நிறுவனங்களின் தலைவர்கள் அனைவருக்கும்,

பிரதிப்பணிப்பாளர் நாயகம் (ஆய்வுகூட சேவை) பதவி

சுகாதார மற்றும் வெகுஜன ஊடக அமைச்சு

இலக்கம் 1883/17 எனும் 2014.10.11 ஆம் திகதிய இலங்கை சுகாதார சேவையின் மருத்துவ சேவை பிரமாணக் குறிப்பு மற்றும் அதனுடன் தொடர்பாக காலத்திற்குக் காலம் மேற்கொள்ளப்பட்ட திருத்தங்களின் பின்னிணைப்பு V இல் குறிப்பிடப்பட்டுள்ள மேற்படி பதவிக்கு உரிய தகைமைகளைக் கொண்டுள்ள இலங்கை மருத்துவ சேவையில் சிரேஷ்ட மருத்துவ நிர்வாக தரத்தின் மருத்துவ அலுவலர்கள் மற்றும் பல் அறுவை சிகிச்சை மருத்துவ அலுவலர்களிடமிருந்து விண்ணப்பங்கள் கோரப்படுகின்றன.

02. உரிய விண்ணப்பப்படிவம் இத்துடன் இணைக்கப்பட்டுள்ள மாதிரிப் படிவத்திற்கமைய தயாரித்து செயலாளர், சுகாதார மற்றும் வெகுஜன ஊடக அமைச்சு, “சுவசிரிபாய” 385, சங்கைக்குரிய பத்தேகம விமலவங்ச தேரர் மாவத்தை, கொழும்பு 10 எனும் முகவரிக்கு 2025.07. 28 ஆம் திகதி அல்லது அதற்கு முன்னர் கிடைக்கக்கூடியவாறு பதிவுத்தபாலில் மாத்திரம் அனுப்பிவைத்தல் வேண்டும்.

03. தமது விண்ணப்பத்தை மீள பெற்றுக்கொள்ள விரும்பும் விண்ணப்பதாரிகள் விண்ணப்ப முடிவு திகதியிலிருந்து இரண்டு வாரங்களுக்குள் எனக்கு அறிவிப்பதனுடாக மீள பெற்றுக்கொள்ள அனுமதிக்கப்படுவர்.

04. கடமை விபரம்:

I. பணிப்பாளர் (ஆய்வுகூட சேவை) மற்றும் பணிப்பாளர் (இரத்த மாற்றுட்டல் சேவை) ஆகிய பதவிகளின் கடமை நடவடிக்கைகளை மேற்பார்வை செய்தலும் நிர்வகித்தலும், மருத்துவ ஆராய்ச்சி நிறுவனத்தின் ஆய்வுகூட சேவைகள் மற்றும் சுகாதார மற்றும் வெகுஜன ஊடக அமைச்சின் கீழுள்ள சம்பந்தப்பட்ட ஏனைய நிறுவனங்களின் ஆய்வுகூட சேவைகளை மேற்பார்வை செய்தல்.

II. மேற்குறிப்பிட்ட பணிப்பாளர்களுக்கு உரித்தான அனைத்து நடவடிக்கைகளும் முறையாக திட்டமிடப்பட்டுள்ளதா என்பதை உறுதிப்படுத்தல்.

- III. சுகாதார ஆய்வுகூடக் கொள்கை, தேசிய இரத்தக் கொள்கை, உயிரியல் பாதுகாப்பு மற்றும் உயிரியல் பாதுகாப்புக் கொள்கை உள்ளிட்ட அனைத்து கொள்கைகளுக்கும் கொள்கைகளை வகுத்தல் மற்றும் கொள்கைகளை செயற்படுத்தும் திட்டங்களை நிறுவுதல்.
- IV. பாதுகாப்பான குருதி மற்றும் குருதி உற்பத்திகள் இருப்பதை உறுதிப்படுத்த நடவடிக்கைகள் எடுத்தல்.
- V. அடையாளம் காணப்பட்ட அனைத்து சிகிச்சை மையங்கள் மற்றும் தேசிய குருதி மாற்றாட்டல் சேவைகளின் போதுமான உற்பத்தியை பராமரித்தல்.
- VI. நாடளாவிய ரீதியில் தரமான ஆய்வுகூட சேவைகளை விரிவுபடுத்துவதன் மூலம் நோய்களைக் கண்டறிதல், சிகிச்சையளித்தல் மற்றும் நோய்த்தடுப்பு ஆகியவற்றுக்கு அரசாங்கத்திற்கு மலிவு விலையில் சிறந்த ஆய்வுகூட தொழில்நுட்பங்கள் பயன்படுத்தப்படுவதை உறுதிசெய்தல்.
- VII. ஆய்வுகூட சேவைகளுடன் தொடர்புடைய மனித, நிதி மற்றும் பௌதீக வளங்களின் முறையாக ஒதுக்கீடுகளை உறுதி செய்தல்.
- VIII. மேற்கண்ட மருத்துவத் துறைகளின் நிலையான வளர்ச்சியை உறுதிப்படுத்தும் வகையில் அனைத்து தொடர்புடைய தேசிய மற்றும் சர்வதேச நிறுவனங்களுடனான உறவுகளை வளர்த்து பராமரித்தல்.
- IX. சுகாதார மற்றும் வெகுஜன ஊடக செயலாளரினால் வழங்கப்படும் ஆலோசனைகளின் படி, மாகாண சுகாதார பராமரிப்பு நடவடிக்கைகளை ஒருங்கிணைத்தல்.
- X. நோய் எதிர்ப்பு கட்டுப்பாட்டு நடவடிக்கைகளுக்கான தேசிய அதிகாரியாக தேசிய ரீதியில் செயற்படுதல்.
- XI. சுகாதார மற்றும் வெகுஜன ஊடக அமைச்சின் உயிரியல் விஞ்ஞான ஆயுத மாநாட்டின் மத்திய அதிகாரியாக செயற்படுதல்.
- XII. சுகாதார மற்றும் வெகுஜன ஊடக செயலாளரினால் அல்லது சுகாதாரச் சேவைகள் பணிப்பாளர் நாயகத்தினால் வழங்கப்படும் வேறு எந்தவொரு கடமைகளையும் நிறைவேற்றல்.

05. சேவை நியதிகளும் நிபந்தனைகளும்:-

- அ). இப்பதவி நிரந்தரமானதும் ஓய்வூதியத்துடன் கூடியதும் ஆகும். தெரிவு செய்யப்படும் விண்ணப்பதாரி அரசாங்க சேவைகள் ஆணைக்குழுவின் நடைமுறைக் கோவையின் அத்தியாயம் VIII இன் 118 ஆவது பிரிவின்படி 01 வருட காலத்திற்கு தகுதிகாண் அடிப்படையில் நியமிக்கப்படுவார். தகுதிகாண் காலத்தின் போது அல்லது தகுதிகாண் காலத்தின் முடிவில், தெரிவுசெய்யப்பட்ட உத்தியோகத்தர் ஏதேனும் காரணத்திற்காக அந்தப் பதவியை வகிக்கத் தகுதியற்றவர் எனக் கண்டறியப்பட்டால், அந்த உத்தியோகத்தர் அவர் முன்பு வகித்த அதே பதவிக்கு மீண்டும் அனுப்பப்படுவார்.
- ஆ). இப்பதவிக்கு நியமிக்கப்படும் உத்தியோகத்தருக்கு தனியார் மருத்துவ பணியில் ஈடுபட உரிமை இல்லை.
- இ). இலக்கம் 2410/09 எனும் 2024.11.17 ஆம் திகதிய இலங்கை சுகாதார சேவையின் மருத்துவ சேவை பிரமாணக் குறிப்பின் 07 வது திருத்தத்தின் 11.1.2.3 இன் பிரிவு VIII பிரகாரம், இப்பதவி இறுதி சேவை நிலைக்குரிய பதவி என்பதால், இடமாற்றங்களுக்கு உட்பட மாட்டாது.
- ஈ). அனைத்து நியமனங்களும் எதிர்கால திகதியில் இருந்து அமுலுக்கு வரும். ஏற்கனவே இப்பதவியில் பதில் கடமையாற்றும் அல்லது கடமையை நிறைவேற்றும் அல்லது கடமைகளை கவனிக்கும் உத்தியோகத்தர் ஒருவர் தெரிவு செய்யப்பட்டால் அந்த உத்தியோகத்தருக்கு புதிய நியமனத்தை முன் திகதியிடுமாறு கோருவதற்கு எவ்வித உரிமையும் இல்லை.

06. சம்பளத் திட்டம்

அ) இப்பதவிக்கு அரசு நிர்வாக சுற்றறிக்கை இலக்கம் 10/2025 இன் பிரகாரம் SL - 03 - 2025 சம்பள பிரிவின் I படி நிலை (ரூபா 156,000 - 12 x 4850 -214,200) உரித்தாகும்.

ஆ) பட்டப்பின்பட்ட தகைமைகளைக்கொண்ட மருத்துவ நிர்வாக தர அலுவலர்களுக்கு மாதாந்தம் ரூபா 6000/= வீதம் மருத்துவ நிருவாக படிக்கொடுப்பனவொன்று வழங்கப்படும்.

இ) இப்பதவிக்கு விசேஷ மருத்துவ நிபுணர் ஒருவர் தெரிவுசெய்யப்பட்டால், அவர் விசேஷ நிபுணத்துவ மருத்துவ தர அலுவலருக்கான சம்பளம் மற்றும் படிக்கொடுப்பனவையும் பெறுவதற்கான உரிமை உண்டு.

07. வயதெல்லை:

தெரிவு செய்யப்படும் விண்ணப்பதாரி ஏற்கனவே அரசு ஊழியர் என்பதால் வயதெல்லை ஏற்படையதாகாது.

08. தகைமைகள்

I. இலக்கம் 2410/09 எனும் 2024.11.17 ஆம் திகதிய அதி விசேஷ வர்த்தமானி அறிவித்தலில் வெளியிடப்பட்ட இலங்கை சுகாதார சேவையின் மருத்துவ சேவை பிரமாணக் குறிப்பின் 07 வது திருத்தத்தின் 11.1.2.3 (அ) இன்படி, மருத்துவ சேவை பிரமாணக் குறிப்பின் பின்னிணைப்பு II இல் பட்டியலிடப்பட்டுள்ள முதுமாணிப் (MSc) (மருத்துவ நிர்வாகம் / சமூக மருத்துவம்) பட்டத்தைப் பெற்றுள்ள சிரேஷ்ட மருத்துவ நிர்வாகத் தரத்தின் மருத்துவ உத்தியோகத்தர் அல்லது பல் சத்திர சிகிச்சை மருத்துவர் அல்லது விசேஷ மருத்துவ நிபுணராக இருத்தல்.
(2007.04.16 ஆம் திகதிய 1493/3 எனும் இலக்க வர்த்தமானி அறிவித்தல் நடைமுறைக்கு வரும் திகதியாகும் போது சிரேஷ்ட மருத்துவ நிர்வாக தரத்தில் பதவி வகிக்கும் உத்தியோகத்தர் ஒருவருக்கு இந்த கட்டாயத் தகுதி பொருந்தாது.)

II. அரசு சேவைகள் ஆணைக்குழு சுற்றறிக்கை இலக்கம் 01/2020 அல்லது அதன் துணை சுற்றறிக்கைகளின் விதிமுறைகளின்படி ஒழுக்காற்றுத் தண்டனையும் பெற்றிருக்கக்கூடாது.

III. அனைத்து தகைமைகளும் விண்ணப்பங்கள் ஏற்றுக்கொள்ளப்படும் கடைசித் தினத்திற்கு பரிசீலிக்கப்படும்.

09. நேர்முகத் தேர்வில் புள்ளி வழங்கும் முறை:-

அளவுகோல்கள்	புள்ளிகள்
I. சேவைக்காலம்: (சிரேஷ்ட மருத்துவ நிர்வாகத் தரத்தில் தொடர்ச்சியான சேவைக்காலத்திற்கு ஒரு வருடத்திற்கும் 05 புள்ளிகள் வீதம் அதிகூடிய புள்ளிகள் 50) “தொடர்ச்சியான சேவைக்காலத்தை கணக்கிடும் போது ஒரு வருடத்திற்குக் குறைந்த காலத்திற்கு காலாண்டு என்ற விகிதாசாரத்திற்கு ஏற்ப புள்ளிகள் கணக்கெடுக்கப்படும்.”	மொத்த புள்ளி 50
II. பட்டப்பின்பட்ட தகைமைகள் இலங்கை சுகாதார சேவையின் மருத்துவ சேவை பிரமாணக் குறிப்பின் 07 வது திருத்தத்தின் 11.1.2.3 இல் (அ) II இன் விதிகள் மற்றும் இடைக்கால விதிகளின்படி பின்வருமாறு புள்ளிகள் வழங்கப்படும். மருத்துவ கலாநிதிப்பட்டம் – 15 புள்ளிகள் (மருத்துவ நிருவாகம்/சமூக மருத்துவம்) விஞ்ஞான முதுமாணிப்பட்டம் – 10 புள்ளிகள் (மருத்துவ நிருவாகம்/ சமூக மருத்துவம்) “குறிப்பு: இவற்றில் பெறப்பட்ட அதிகூடிய தகைமைக்கு மாத்திரம் புள்ளிகள் வழங்கப்படும்.”	மொத்த புள்ளி 15

III.	மேலதிக தகைமைகள்	மொத்த புள்ளி 25
	01. பதவிக்கு உரித்தான விடயத்துறையில் செய்யப்பட்ட விஷேட திட்டங்கள் (ஒரு செயற்திட்டத்திற்கு 02 புள்ளிகள் வீதம் திட்டங்கள் 05 இற்கு அதிகூடிய புள்ளி 10) (அ) திட்ட மதிப்பீட்டின் போது இணைப்பு 1 இல் குறிப்பிட்டுள்ள அளவுகோல்கள் அடிப்படையாகக் கொள்ளப்படும். (ஆ). விண்ணப்பத்துடன் திட்ட அறிக்கை சமர்ப்பித்தல் வேண்டும் என்பதுடன், அவ்வறிக்கையில் உள்வாங்கப்பட்ட திட்டங்களுக்கு மாத்திரமே நேர்முகப்பரீட்சையின் போது புள்ளிகள் வழங்குவது தொடர்பாக பரிசீலிக்கப்படும். (இ). விஷேட திட்டங்களுக்காக புள்ளிகள் வழங்கும் போது இணைப்பு 2 இல் குறிப்பிடப்பட்டுள்ள புள்ளித் திட்டம் பயன்படுத்தப்படும். “குறிப்பு – விண்ணப்பங்கள் ஏற்றுக்கொள்ளப்படும் இறுதித் திகதி அல்லது அதற்கு முன்னர் நிறைவு செய்யப்பட்ட திட்டங்களாக இருத்தல் வேண்டும்.”	10 புள்ளிகள்
	02. பதவிக்குரிய விடயத்துறையின் கீழ் வெளியிடப்பட்டுள்ள ஆய்வுகள்/வெளியீடுகள் (ஒரு ஆய்வுகள்/வெளியீடுகளுக்கு 02 புள்ளிகள் வீதம் ஆய்வுகள்/வெளியீடுகள் 05 இற்கு அதிகூடிய புள்ளிகள் 10) (அ).ஆய்வுகள்/ வெளியீடுகளை மதிப்பீடு செய்யும் போது இணைப்பு 3 இல் குறிப்பிட்டுள்ள அளவுகோல்கள் அடிப்படையாகக் கொள்ளப்படும். (ஆ). விண்ணப்பத்துடன் ஆய்வுகள்/ வெளியீடுகளின் பட்டியலை சமர்ப்பித்தல் வேண்டும் என்பதுடன், அந்த பட்டியலில் உள்ளிடப்பட்டுள்ள ஆய்வுகள்/ வெளியீடுகளுக்கு மட்டுமே நேர்முகப்பரீட்சையில் புள்ளிகள் வழங்குவது குறித்து பரிசீலிக்கப்படும். (இ). ஆய்வுகள்/ வெளியீடுகளுக்கு புள்ளிகள் வழங்கும் போது இணைப்பு 4 இல் குறிப்பிட்டுள்ள அளவுகோல்கள் அடிப்படையாகக் கொள்ளப்படும். “குறிப்பு – சிரேஷ்ட நிர்வாகத் தரத்திற்கு நியமனம் பெற்றதன் பின்னர் செய்யப்பட்ட ஆய்வுகள்/ வெளியீடுகளாக இருத்தல் வேண்டும் என்பதுடன், விண்ணப்பங்கள் ஏற்றுக்கொள்ளப்படும் இறுதித் திகதி அல்லது அதற்கு முன்னர் நிறைவு செய்யப்பட்ட திட்டங்களாக இருக்க வேண்டும்.”	10 புள்ளிகள்
	03. சபை சான்றிதழ் (மருத்துவ நிருவாகம்/சமூக மருத்துவம்)	05 புள்ளிகள்
IV.	நேர்முகப்பரீட்சை (திறமை, தலைமைத்துவம், மனப்பாங்கு, ஆளுமை மற்றும் தொடர்பாடல் திறமைகளுக்கு)	மொத்த புள்ளி 10
மொத்த புள்ளிகள்		100

10. விண்ணப்ப முடிவுத்திகதியன்றோ அல்லது அதற்கு முன்னரோ கிடைக்கக்கூடியவாறு நிறுவனத் தலைவர்கள் அல்லது பன்முகப்படுத்தப்பட்ட பிரிவுகள்/ விவேஷத் திட்ட தலைவர்களின் ஊடாக அனுப்பப்பட வேண்டும். விண்ணப்பங்கள் ஏற்றுக்கொள்ளப்படும் இறுதித்தினத்திற்குப் பின்னர் கிடைக்கப்பெறும் விண்ணப்பங்கள் நிராகரிக்கப்படும்.
11. இலங்கை ஜனநாயக சோசலிசக் குடியரசின் 2014.10.11 ஆம் திகதிய 1883/17 எனும் அதிவிவேட வர்த்தமானி அறிவித்தல் மூலம் வெளியிடப்பட்ட இலங்கை சுகாதார சேவையின் மருத்துவ சேவை பிரமாணக் குறிப்பு மற்றும் அவ்வப்போது அதில் செய்யப்பட்ட திருத்தங்கள், அரச சேவையின் பதவிகளுக்கான ஆட்சேர்ப்பு தொடர்பான அரச சேவை ஆணைக்குழுவின் நடைமுறை ஒழுங்கு விதிகள் கோவை பாகம் I இன் பொது நிபந்தனைகள் மற்றும் இலங்கை ஜனநாயக சோசலிச குடியரசின் தாபன விதிக்கோவை ஆகியவற்றின் மீது உங்கள் கவனம் ஈர்க்கப்படுகின்றது.
12. இந்த அறிவித்தலில் சிங்களம், ஆங்கிலம் மற்றும் தமிழ் ஆகிய மொழிகளுக்கிடையே ஏதாவது முரண்பாடுகள் அல்லது வேறுபாடுகள் இருந்தால், அத்தகைய சந்தர்ப்பத்தில் சிங்கள மொழியிலான அறிவித்தல் சரியானதாகக் கொள்ளப்படும்.
13. இப்பதவிக்கு நியமித்தல் தொடர்பாக இந்த சுற்றிக்கையில் உள்ளடக்கப்பட்ட அல்லது உள்ளடக்கப்படாத எந்தவொரு விடயம் தொடர்பாக ஏதேனும் பிரச்சனைகள் எழுந்தால், அது தொடர்பாக அரச சேவைகள் ஆணைக்குழுவின் சுகாதார சேவைகள் குழுவின் தீர்மானமே இறுதித் தீர்மானம் ஆகும்.

அரச சேவை ஆணைக்குழுவின் சுகாதார சேவைகள் குழுவின் நியதிகளுக்கு அமைய,

✓
விவேட மருத்துவர் அனில் ஜாசிங்க
செயலாளர்
சுகாதார மற்றும் வெகுஜன ஊடக அமைச்சு

Dr. Anil Jasinghe
Secretary
Ministry of Health & Mass Media
"Suwasiripaya"
385, Rev. Baddegama Wimalawansa Thero Mawatha,
Colombo 10